

20 सड़कों पर खर्च होंगे 211 करोड़

पटना | हिन्दुस्तान ब्यूरो

सूबे के 13 जिलों में 123 किलोमीटर सड़कों का निर्माण होगा। चार पुल बनेंगे। कुल 20 सड़कों व पुलों के निर्माण पर 211 करोड़ खर्च होगा। पथ निर्माण की विभागीय निविदा समिति ने खर्च होने वाली राशि मंजूर कर दी है।

पथ निर्माण मंत्री नंदकिशोर यादव ने कहा कि जिन जिलों की योजनाओं को

मंजूरी दी गयी है उनमें भागलपुर, बांका, दरभंगा, शेखपुरा, भोजपुर, भभुआ, पूर्वी व पश्चिमी चम्पारण, लखीसराय, समस्तीपुर, मुंगेर, अररिया और पूर्णिया शामिल हैं।

पूर्वी चम्पारण के ढाका मोड़-सलाई फैक्ट्री पथ पर 32 करोड़ खर्च होंगे। इसी तरह दरभंगा की दो सड़कों पर 7.79 करोड़, भागलपुर में तिलका मांझी-चम्पा नगर पथ पर 4.53 करोड़, शेखपुरा-

आढ़ा पथ के लिए 06.01 करोड़, भोजपुर के आरा-एकौना-खैरा-सहार पथ में नारायणपुर बाजार के निकट सड़क निर्माण मद में 6.24 करोड़ खर्च होंगे। भभुआ जिले के अखौरा-हाटा-महदाइच पथ पर 1.32 करोड़, पश्चिमी चम्पारण में बगहा-त्रिवेणीगंज पथ के लिए 03.88 करोड़, इसी जिले में बेतिया-गोविंद रोड के लिए 15.16 करोड़ खर्च होगा।